



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 02-09-2023



பா.ஜ.க.வின் முகத்திரையைக் கிழிக்கும் சி.ஏ.ஜி.-③

★ ஆயுஷ்மான் திட்டம்:

“ஆயுஷ்மான் பாரத்” திட்டத்தில் மிகப்பெரிய முறைகேடு நடந்துள்ளது. எப்படி என்றால், ஒரே போலி எண்ணில் 7.5 லட்சம் பயனாளிகள் இணைக்கப்பட்டுள்ளார்கள். இறந்துபோன 88 ஆயிரம் பேரின் வங்கிக்கணக்கில் பணம் வரவு வைக்கப்பட்டுள்ளது. இதுதான் ஆயுஷ்மான் ஊழல் ஆகும்.

கடந்த 2019 நாடாளுமன்றத் தேர்தலுக்கு முன்னதாக 2018-ஆம் ஆண்டு ‘ஆயுஷ்மான் பாரத்’ என்ற மருத்துவக் காப்பீட்டுத் திட்டத்தை பிரதமர் நரேந்திர மோடி அறிவித்தார். இந்தத் திட்டத்தின்கீழ், ஏழைக் குடும்பங்களுக்கு ஆண்டுக்கு 5 லட்சம் ரூபாய் வரை காப்பீடு வழங்கப்படுகிறது. ‘ஆயுஷ்மான் பாரத்’ திட்டத்தில் மொத்தம் 7 கோடியே 87 லட்சம் பேர் பயன்பெற்று வருகின்றனர் என்று ஒன்றிய அரசு கூறியது. ஆனால் திட்டம் எப்படி நடந்துள்ளது தெரியுமா?

‘ஆயுஷ்மான் பாரத்’ திட்டத்தின் கீழ் மருத்துவமனைகளில் சிகிச்சை பெற்ற நோயாளிகளில் 88 ஆயிரத்து 760 பேர் இறந்துவிட்டனர். ஆனால், அவர்கள் இறந்த பின்னரும், சிகிச்சை அளிக்கப்படுவதாகக் கூறி 2 லட்சத்து 14 ஆயிரத்து 923 காப்பீட்டுக் கோரிக்கை மனுக்கள் பெறப்பட்டு, காப்பீட்டுத் தொகை வழங்கப்பட்டுள்ளது. பா.ஜ.க. ஆளும் மத்தியப்பிரதேசத்தில் ‘ஆயுஷ்மான் பாரத்’ திட்டத்தின் கீழ், சிகிச்சை பெற்ற பின் இறந்ததாக அறிவிக்கப்பட்ட 403 நோயாளிகளுக்கு ஒரு கோடி ரூபாய்க்கு மேல் காப்பீட்டுத் தொகை வழங்கப்பட்டுள்ளது. அதே காலகட்டத்தில், மத்தியப்பிரதேசத்தில் உள்ள பல மருத்துவமனைகளில் 8 ஆயிரம் நோயாளிகள் அனுமதிக்கப்பட்டதாக கணக்கில் கூறப்பட்டுள்ளது. மேலும், தகுதியில்லாத குடும்பங்கள் இத்திட்டத்தின் பயனாளிகளாகப் பதிவு செய்யப்பட்டு, சுமார் 22 கோடியே 44 லட்சம் ரூபாய் வரை பயன்பெற்றுள்ளார்கள்.

ஒரே நேரத்தில் ஒரு நோயாளி பல மருத்துவமனைகளில் அனுமதிக்கப்பட்டிருப்பதாக கணக்கு காட்டி காப்பீட்டுத் தொகை பெறப்பட்டு மிகப்பெரிய முறைகேடு நடந்திருப்பதாகவும் சி.ஏ.ஜி. அறிக்கை அம்பலப்படுத்தி இருக்கிறது.

ஏழு ஆதாரடன் 4 ஆயிரத்து 761 பதிவுகள் இணைக்கப் பட்டுள்ளன. 9 லட்சத்து 85 ஆயிரம் பேர் தங்களது தொலைபேசி எண் 3 என பதிவு செய்துள்ளனர். 7 லட்சத்து 49 ஆயிரத்து 820 பயனாளிகள் 9999999999 என்ற ஒரே தொடர்பு எண்ணை அளித்துள்ளனர். இந்த ஏழரை லட்சம் பயனாளிகள் கொடுத்த ஒரே தொடர்பு எண்ணும் போலியானது. மேலும் 8888888888 என்ற ஒரே தொடர்பு எண் ஒரு லட்சத்து 39 ஆயிரத்து 300 பயனாளிகள் கொடுத்துள்ளனர். 9000000000 என்ற ஒரே எண்ணை 96 ஆயிரத்து 46 பேர் தொடர்பு எண்ணாக அளித்து மருத்துவக் காப்பீட்டுத் திட்டத்தில் சேர்ந்துள்ளனர். 9 லட்சம் பேர் தொடர்பு எண் எதுவும் கொடுக்காமலும் ஒன்றிய அரசின் மருத்துவக் காப்பீட்டுத் திட்டத்தில் சேர்ந்துள்ளனர். இப்படி, ஊழலை வாழவைத்துள்ளது ‘ஆயுஷ்மான்’ திட்டம்!

★ பாரத்மாலா திட்டம்:

நாடு முழுவதும் உள்ள சாலைகள் - நெடுஞ்சாலைகள் மற்றும் விரைவுச் சாலைகளை இணைக்கும் வகையில் ‘பாரத்மாலா’ திட்டத்தை ஒன்றிய பா.ஜ.க. அரசு கடந்த 2015-ஆம் ஆண்டு கொண்டு வந்தது. “பாரத்மாலா” திட்டத்தின்படி 34,800 கிலோ மீட்டர் நீளத்திற்கு நெடுஞ்சாலை அமைக்க 5 லட்சத்து 35 ஆயிரம் கோடி ரூபாயை பொருளாதார விவகாரங்களுக்கான ஒன்றிய அமைச்சரவைக் குழு ஒப்புதல் அளித்தது. ஆனால், 26 ஆயிரத்து 316 கிலோ மீட்டர் நீளமுள்ள நெடுஞ்சாலை அமைக்க 8 லட்சத்து 46 ஆயிரத்து 588 கோடி ரூபாய்க்கு ஒப்பந்தங்கள் வழங்கப்பட்டுள்ளன.

அதாவது, பொருளாதார விவகாரங்களுக்கான அமைச்சரவைக் குழுவால் அங்கீகரிக்கப்பட்ட ‘ஒரு கிலோ மீட்டர் தொலைவுக்கு 15 கோடியே 37 லட்சம் ரூபாய்’ என்ற செலவை விட இரண்டு மடங்கு அதிகமாக, ஒரு கிலோ மீட்டருக்கு 32 கோடியே 17 லட்சம் ரூபாய்க்கு ஒப்பந்தம் வழங்கப்பட்டுள்ளது.

பல செலவுகள் அதிகமாக இருந்தாலும், 2023 மார்ச் 31 வரை 13 ஆயிரத்து 499 கிலோ மீட்டர் நீளமுள்ள தேசிய நெடுஞ்சாலைகள் மட்டுமே முடிக்கப்பட்டுள்ளன. இது பொருளாதார விவகாரங்களுக்கான அமைச்சரவைக் குழு அங்கீகரித்த நீளத்தில் 39 சதவிகிதத்துக்கும் குறைவாகவே உள்ளதாக சி.ஏ.ஜி. அறிக்கை சுட்டிக் காட்டியுள்ளது.

‘பாரத்மாலா’ திட்டத்துக்கான டெண்டர் முறைகேடுகளையும் சி.ஏ.ஜி. அறிக்கை அம்பலப்படுத்தியுள்ளது. குறிப்பாக, ஏலதாரர்கள் டெண்டர் நிபந்தனையைப் புர்த்தி செய்யாதது, தவறான ஆவணங்களின் அடிப்படையில் ஏலதாரர்கள் தேர்வு செய்யப்பட்டது, அங்கீகரிக்கப்பட்ட விரிவான திட்ட அறிக்கைகள் அல்லது தவறான டி.பி.ஆர்.கள் இல்லாமல் வழங்கப்பட்ட பணிகள் மற்றும் 3 ஆயிரத்து 598 கோடியே 52 லட்சம் ரூபாய் அளவுக்கு நிதியை திருப்பிவிட்டது போன்றவற்றையும் சி.ஏ.ஜி. அறிக்கை சுட்டிக்காட்டியுள்ளது.

இதேபோல், “துவாரகா விரைவு நெடுஞ்சாலை” திட்டத்தில், ஒரு கிலோ மீட்டருக்கு 18 கோடி ரூபாயாக இருந்த செலவு, 250 கோடி ரூபாயாக அதிகரிக்கப்பட்டுள்ளதாக சி.ஏ.ஜி. அறிக்கை அம்பலப்படுத்தியுள்ளது.

பாரத்மாலா பரியோஜனா - 1 திட்டத்தின் கீழ் டெல்லியில் உள்ள துவாரகா முதல் ஹரியானா மாநிலம் குர்கான் வரை 29.06 கிலோமீட்டர் நீளத்திற்கான உயர்மட்ட எட்டு வழி துவாரகா விரைவு நெடுஞ்சாலை அமைக்கும் பணியை தேசிய நெடுஞ்சாலை ஆணையர் கடந்த 2019-ஆம் ஆண்டு தொடங்கியது. “துவாரகா விரைவு நெடுஞ்சாலை” அமைப்பதற்கு தேசிய நெடுஞ்சாலை போக்குவரத்துத் திறன் மேம்பாட்டுத் திட்டத்திற்கான பொருளாதார விவகாரங்களுக்கான ஒன்றிய அமைச்சரவைக் குழு ஒப்புதல் அளித்தது.

ஹரியானாவில் 18.9 கிலோ மீட்டர் தூரத்திற்கும் டெல்லியில் 10.1 கிலோ மீட்டர் தூரத்துக்குமான இத்திட்டத்தில் ஒரு கிலோ மீட்டர் நீள சாலை அமைக்க 18 கோடியே 20 லட்சம் ரூபாய்க்கு ஒப்புதல் அளித்த நிலையில், அதற்கு மாறாக ஒரு கிலோ மீட்டருக்கு 250 கோடியே 77 லட்சம் ரூபாய் செலவானதாக சி.ஏ.ஜி. விசாரணையில் அம்பலமாகியுள்ளது. முதலில் இத்திட்டத்தின் செலவு 528 கோடியே 80 லட்சம் ரூபாயாக இருந்தது. ஆனால் பின்னர் 7 ஆயிரத்து 287 கோடி ரூபாயாக அதிகரிக்கப்பட்டுள்ளதாக சி.ஏ.ஜி. சுட்டிக்காட்டியுள்ளது.

அதாவது திட்டமிட்ட மதிப்பைவிட ஆயிரத்து 278 மடங்கு கூடுதல் தொகை செலவிடப்பட்டுள்ளது. இதுதவிர, விரிவான திட்ட அறிக்கை இல்லாமலேயே இந்த விரைவுச் சாலைத் திட்டத்திற்கு அனுமதி அளிக்கப்பட்டுள்ளதையும் சி.ஏ.ஜி. அறிக்கை அம்பலப்படுத்தியுள்ளது.

ஏழு திட்டங்களில் நடந்த ஊழல்கள் மட்டும்தான் இவை. எல்லாத் திட்டங்கள் குறித்த அறிக்கையும் வந்தால் பா.ஜ.க.வின் ஊழல் முகம் முழுமையாகக் கிழிந்து தொங்கிவிடும்.



மும்பையில் நேற்று (1.9.2023) நடைபெற்ற INDIA கூட்டணிக் கட்சிகளின் ஒருங்கிணைப்புக் கூட்டத்தில் - திராவிட முன்னேற்றக் கழகத் தலைவரும், தமிழ்நாடு முதலமைச்சருமான மு.க. ஸ்டாலின் அவர்கள், அகில இந்திய காங்கிரஸ் கட்சியின் தலைவர் மல்லிகார்ஜுன கார்கே, அகில இந்திய காங்கிரஸ் கட்சியின் முன்னாள் தலைவர்கள் திருமதி சோனியா காந்தி மற்றும் ராகுல் காந்தி, ஐக்கிய ஜனதா தள கட்சித் தலைவரும், பீகார் மாநில முதலமைச்சருமான நிதிஷ் குமார், தேசியவாத காங்கிரஸ் கட்சித் தலைவர் சரத் பவார், திரிணாமுல் காங்கிரஸ் கட்சித் தலைவரும், மேற்கு வங்க மாநில முதலமைச்சருமான செல்வி மம்தா பானர்ஜி, ஆம் ஆத்மி கட்சித் தலைவரும் தில்லி முதலமைச்சருமான அரவிந்த் கெஜ்ரிவால், ஜம்மு காஷ்மீர் தேசிய மாநாட்டு கட்சியின் தலைவர் பரூக் அப்துல்லா, துணைத் தலைவரும் ஜம்மு காஷ்மீர் முன்னாள் முதலமைச்சருமான உமர் அப்துல்லா, ஜார்க்கண்ட் முக்தி மோர்ச்சா கட்சியின் தலைவரும், ஜார்க்கண்ட் மாநில முதலமைச்சருமான ஹேமந்த் சோரன், பஞ்சாப் மாநில முதலமைச்சர் பகவந்த் மான், சமாஜ்வாடி கட்சியின் தலைவரும், உத்தரப் பிரதேச மாநில முன்னாள் முதலமைச்சருமான அகிலேஷ் யாதவ், மார்க்சிஸ்ட் கம்யூனிஸ்ட் கட்சியின் பொதுச் செயலாளர் சீதாராம் யெச்சூரி, இந்திய கம்யூனிஸ்ட் கட்சியின் பொதுச் செயலாளர் டி. ராஜா, ராஷ்டிரிய ஜனதா தளம் கட்சியின் தலைவரும், பீகார் மாநில முன்னாள் முதலமைச்சருமான லல்லு பிரசாத் யாதவ், பீகார் மாநில துணை முதலமைச்சர் தேஜஸ்வி யாதவ், சிவ சேனா கட்சித் தலைவரும், மகாராஷ்டிரா மாநில முன்னாள் முதலமைச்சருமான உத்தவ் தாக்கரே, ஜம்மு காஷ்மீர் மக்கள் ஜனநாயக கட்சித் தலைவர் திருமதி மெக்யூபா முப்தி, மறுமலர்ச்சி திராவிட முன்னேற்றக் கழகத்தின் பொதுச் செயலாளர் வைகோ எம்.பி., விடுதலைச் சிறுத்தைகள் கட்சியின் தலைவர் தொல்.திருமாவளவன் எம்.பி., கழகப் பொருளாளர் டி.ஆர்.பாலு எம்.பி., கொங்குநாடு மக்கள் தேசிய கட்சியின் பொதுச் செயலாளர் ஈ.ஆர்.ஈஸ்வரன், இந்திய யூனியன் முஸ்லிம் லீக் தலைவர் கே. எம்.காதர் மொகிதீன், மனிதநேய மக்கள் கட்சித் தலைவர் ஜவாஹிருல்லா மற்றும் பல்வேறு கட்சிகளின் தலைவர்கள் கலந்து கொண்டனர்.

மும்பையில்

முதல்வர் மு.க.ஸ்டாலினைச் சந்திக்க விரும்பிய பள்ளிச் சிறுமி!

மும்பை, செப். 2 - மும்பை சென்றிருந்த முதல்வர் மு.க.ஸ்டாலின் அவர்களுக்கு மும்பையைச் சேர்ந்த வேணுகோபால் அய்யங்கார் என்பவர் ட்விட்டர் மூலம் வேண்டுகோள் ஒன்றை விடுத்திருந்தார்.

அதில், ‘மும்பைக்கு வருகை தந்துள்ள உங்களை வரவேற்கிறேன். என்னுடைய புதல்வி உங்களைச் சந்திக்க விரும்புகிறாள். எனவே தயவு கூர்ந்து தாங்கள், நீங்கள் தங்கி இருக்கும் கிராண்ட் ஹையாட் ஓட்டலில் சந்திக்க நேரம் ஒதுக்கித் தாருங்கள்’ என்று கேட்டிருந்தார்.

இது தொடர்பாக அவரது மகள் ட்விட்டரில் குரல் வடிவில் பதிவிட்டது வருமாறு:-

“நான் உங்களை விரும்பும் விரும்பு



கின்ற காரணத்தால் உங்களைச் சந்திப்பதில் ஆர்வமாக உள்ளேன். இந்தத் தருணத்தில் நீங்கள் மும்பை வருவதால் அதுவும்

எனக்கு நல்வாய்ப்பாக அமைந்து விட்டது. என் குடும்பத்துடன் உங்களைச் சந்திக்க விரும்புகிறேன். என்னுடைய பெற்றோரும் தாத்தாவும் கொள்ளுத் தாத்தாவும் உங்களை விரும்பும் விரும்புவார்கள்.

உங்களைச் சந்திக்க எங்களுக்கு வாய்ப்பு கிடைத்தால் நாங்கள் மிக்க மகிழ்ச்சி அடைவோம்”

இவ்வாறு அந்த பள்ளி செல்லும் சிறுமி முதலமைச்சருக்கு குரல் பதிவு மூலம் தகவல் அனுப்பி இருந்தார்.

இதையடுத்து முதலமைச்சர் மு.க.ஸ்டாலின் அவர்கள் தாம் தங்கியிருந்த இடத்திற்கு அவர்களை வரவழைத்து சந்தித்துப் பேசி, அச்சிறுமியையும் அவரது குடும்பத் தினரையும் மகிழ்ச்சியில் ஆழ்த்தினார்.

கழகத் தலைவர் - முதல்வர் மு.க.ஸ்டாலின் தலைமையில் - நாளை நடைபெறுகிறது!

வடசென்னை ந.மனோகரன் புதல்வர் - மாணவரணி ந.ம.மகேஷ்குமார் திருமணம்!

பொருளாளர் டி.ஆர்.பாலு எம்.பி. - அமைச்சர் உதயநிதி ஸ்டாலின் பங்கேற்பு! அமைச்சர் பி.கே. சேகர்பாபு முன்னிலை!

சென்னை, செப்.2- சென்னை-ஆர்.கே. நகர் பகுதி - கழக மூத்த முன்னோடி (நினைவில் வைப்பும்) மெட்டல் பாக்கல் மு. நடராசன் - ந.நாகம்மாள் ஆகியோரின் மகன் வழிப் பேரனும் - சென்னை வடக்கு மாவட்டக் கழகத் தலைமைச் செயற்குழு உறுப்பினர் - தமிழ்நாடு குடும்ப நல அமைச்சர் மா.சுப்பிரமணியன், அன்பில் மகேஸ் பொய்யாமொழி, முன்னாள் ஒன்றிய அமைச்சர் எஸ். ஜெகதீரட்சன் எம்.பி., கழக செய்தித் தொடர்புக்குழுத் தலைவர் டி.கே.எஸ். இளங்கோவன், தயாநிதி மாறன் எம்.பி. ஆகியோர் வாழ்த்திப் பேசுகின்றனர்.



செயலாளர் ஆர்.எஸ். பாரதி அமைச்சர்கள் மா.சுப்பிரமணியன், அன்பில் மகேஸ் பொய்யாமொழி, முன்னாள் ஒன்றிய அமைச்சர் எஸ். ஜெகதீரட்சன் எம்.பி., கழக செய்தித் தொடர்புக்குழுத் தலைவர் டி.கே.எஸ். இளங்கோவன், தயாநிதி மாறன் எம்.பி. ஆகியோர் வாழ்த்திப் பேசுகின்றனர்.

கழக இணை அமைப்புச் செயலாளர் அன்பகம் கலை, மேயர் பிரியா ராஜன் (3.9.2023 - குடியிருக்கிற மனை) சென்னை - திருவொற்றியூர் நெடுஞ்சாலை யில் - டோல்கேட் அருகில் அமைந்துள்ள தங்கம் திருமண மானிகையில் நடைபெறுகிறது.

மணவிழாவிற்கு சென்னை கிழக்கு மாவட்டச் செயலாளரும், இந்து சமய அறநிலையத் துறை அமைச்சருமான பி.கே. சேகர்பாபு முன்னிலை வகிக்கிறார்.

சென்னை வடக்கு மாவட்டச் செயலாளர் தா. இளைய அருளா, ஜே.ஜே. எப்பிசைன் எம்.எல்.ஏ. ஆகியோர் வரவேற்றுப் பேசுகின்றனர்.

திருமணத்திற்கு கழகத் தலைவர் - முதல்வர் மு.க.ஸ்டாலின் அவர்கள் தலைமையேற்று, திருமணத்தை நடத்தி வைத்து மணமக்களை வாழ்த்தி உரையாற்றுகிறார்.

கழகப் பொருளாளர் டி.ஆர்.பாலு எம்.பி., கழக இளைஞர் அணிச் செயலாளரும் - இளைஞர் நலன் மற்றும் விளையாட்டு மேம்பாட்டுத் துறை அமைச்சருமான உதயநிதி ஸ்டாலின், கழக அமைப்புச்

பாண்டியன், இரா. கிரிராஜன், மு.சண்முகம், பி.வி.எஸ். என்.ஆர்.இளங்கோ, டாக்டர் கனிமொழி என். வி.என். சோமு, சட்டமன்ற உறுப்பினர்கள் ப.தாயகம் கவி, ஆர்.டி.சேகர், ஐட்டீம் மூர்த்தி, கே.பி. சங்கர், சி.வி.எம்.பி. எழிலரசன், எம்.கே.மோகன், டாக்டர் நா. கீதன், எஸ்.ஆர்.ராஜா, எஸ். அரவிந்த் ரமேஷ், இ.பரந்தா

மன், அ. வெற்றியழகன் தலைமைக் கழக நிர்வாகிகள் பூச்சி எஸ்.முருகன், துறைமுகம் காஜா, அறிவாலயம் பத்மநாபன், என். ஜெயகுமார், கு.க. செல்வம், ப.ரங்கநாதன், குமரி விஜயகுமார், முரசொலி கே.சேது, பி.கும்ரசன், எஸ். ஜோவன், ஜி.பி. ராஜா, டாக்டர் இரா. மாசிலா மணி, விஜயாதாயன்பன், க.சோமு, வேளச்சேரி, பி.

மணிமாறன், நாமக்கல் இரா.நக்கீரன், ஈரோடு இறைவன், பூவை சி. ஜெரால்டு, கவி.கணேசன், எஸ்.மோகன் தமிழ், க.அமுதரசன், சி.பிரதீப், குமமிடிப்பூண்டி எம்.எல்.ரவி

மாநில நிர்வாகிகள் இரா. மதிவாணன், பி.டி.பாண்டிச் செல்வம், இரா.கருணாநிதி, ஆர்.எம்.டி.ரவிந்திரன், இரா. நரேந்திரன், சிம்லா முத்துச்சோழன் உட்பட பலரும் இம்மணவிழாவில் கலந்து கொள்கிறார்கள்.

முன்னதாக - இன்று (2.9.2023 - சனிக்கிழமை) மாலை மணவிழா வரவேற்பு நிகழ்ச்சி நடைபெறுகிறது.

மணிப்பூரில் மீண்டும் வன்முறை!

துப்பாக்கிச் சூட்டில் 6 பேர் பலி!

இம்பால், செப். 2- மணிப்பூரில் சுராசந்திரர் மற்றும் பிஷ்ணுபூர் மாவட்ட எல்லையில் இரு தரப்புக்கு இடையே வெடித்த வன்முறைச் சம்பவத்தில் 6 பேர் கொல்லப்பட்டனர்.

பா.ஜ.க. ஆட்சி நடைபெற்று வரும் மணிப்பூரில் பழங்குடியின அந்தஸ்து தொடர்பாக மெய்தி மற்றும் குக்கி சமூகத்தினருக்கு இடையே கடந்த 4 மாதங்

களாக வன்முறை நீடித்து வருகிறது. இதில் 160க்கும் மேற்பட்டோர் உயிரிழந்தனர்.

இந்த நிலையில், குக்கி சமூகத்தினர் ஆதிக்கம் செலுத்தும் சுராசந்திரர் மாவட்டத்திற்கும், மெய்தி ஆதிக்கம் செலுத்தும் பிஷ்ணுபூர் மாவட்டத்திற்கும் இடைப்பட்ட பகுதியில் கடந்த செவ்வாய்க்கிழமை முதல் 3 நாட்களாக துப்பாக்கிச் சூடு சம்பவங்கள்

நடைபெற்று வந்தன. இதில் உள்ளூர் பாடல் ஆசிரியர் எல்.எஸ்.மங்போய், குக்கி சமூகத்தைச் சேர்ந்த இருவர் உட்பட 6 பேர் உயிரிழந்தனர்.

இதையடுத்து சுராசந்திரர் ஆதிதியாவிய சேவைகளை உடனடியாக நிறுத்தி காலவரை வற்ற கையவைப்பு போராட்டத்திற்கு பழங்குடி கூட்டமைப்பு அழைப்பு விடுத்துள்ளது.



திருவண்ணாமலை கிரிலப்பாதையில் புதிதாக கழிவறைகள் கட்டுவதற்கான இடத்தினை பொதுப்பணித்துறை, நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு நேற்று முன்தினம் (31.08.2023) நேரில் சென்று ஆய்வு செய்தார். இந்த ஆய்வின் போது மாவட்ட ஆட்சித்தலைவர் பா.முருகேஷ், திருவண்ணாமலை நாடாளுமன்ற உறுப்பினர் சி.என்.அண்ணாதுரை, கலசாக்கம் சட்டமன்ற உறுப்பினர் வெ.க.தி.சுவாமிநாதன், மாநில தடகள சங்க துணை தலைவர் மரு. எ.வ.வே.கம்பன், மாவட்ட காவல் கண்காணிப்பாளர் மரு. கி.காந்தியன், மாவட்ட வருவாய் அலுவலர் மரு. மு.பிரியதர்ஷினி, உள்ளடசி பிரதிநிதிகள் மற்றும் அரசு அலுவலர்கள் உடனிருந்தனர்.